

भाग ५

नेपाल सरकार

कानून, न्याय तथा संसदीय मामिला मन्त्रालयको सूचना

नेपाल सरकारले राजस्व न्यायाधिकरण ऐन, २०३१ को दफा ३ ले दिएको अधिकार प्रयोग गरी राजस्व न्यायाधिकरण, काठमाण्डौको राजस्व सदस्यमा अर्थ मन्त्रालयका उप-सचिव श्री जिवन कुमार घिमिरेलाई तोकेको छ ।

आज्ञाले,
टेकप्रसाद ढुङ्गाना
नेपाल सरकारको सचिव

नेपाल सरकार आपूर्ति मन्त्रालयको सूचना

नेपाल सरकारले उपभोक्ता संरक्षण नियमावली, २०५६ को नियम १८ को उपनियम (२) ले दिएको अधिकार प्रयोग गरी देहायका जिल्लाहरूमा देहाय बमोजिम निरीक्षण अधिकृतहरू तोकेको छ :-

- (क) काठमाडौं, ललितपुर र भक्तपुर जिल्लाको हकमा आपूर्ति व्यवस्थापन तथा उपभोक्ता हित संरक्षण विभागका शाखा अधिकृत ।
- (ख) मोरङ, पर्सा, रुपन्देही र बाँके जिल्लाको हकमा सम्बन्धित जिल्लामा रहेका वाणिज्य कार्यालयका कार्यालय प्रमुख ।

खण्ड ६६) संख्या ४९, नेपाल राजपत्र भाग ५ मिति २०७३।१०।१०

(ग) खण्ड (क) र (ख) मा परेका जिल्लाहरू बाहेक अन्य बाँकी जिल्लाहरूको हकमा सम्बन्धित जिल्लाको जिल्ला प्रशासन कार्यालयका सहायक प्रमुख जिल्ला अधिकारी, सहायक प्रमुख जिल्ला अधिकारीको दरबन्दी नभएको वा निजको अनुपस्थितिमा प्रशासकीय अधिकृत ।

खण्ड ५९, सङ्ख्या २९, मिति २०६६।०७।२३ को नेपाल राजपत्र भाग ५ मा प्रकाशित तत्कालीन वाणिज्य तथा आपूर्ति मन्त्रालयको सूचना खारेज गरिएको छ ।

आज्ञाले,
प्रेमकुमार राई
नेपाल सरकारको सचिव

नेपाल सरकार
अर्थ मन्त्रालयको सूचना

नेपाल सरकार, अर्थ मन्त्रालयले मिति २०७३।०९।२७ को निर्णय अनुसार सार्वजनिक संस्थान निर्देशन बोर्ड (गठन तथा कार्य सञ्चालन) आदेश, २०६९ को दफा २७ ले दिएको अधिकार प्रयोग गरी सो आदेशको अनुसूची-१ को खण्ड (क) को उपखण्ड (१५) झिकेको छ ।

आज्ञाले,
चिरञ्जीवी खनाल
सहसचिव

६

मुद्रण विभाग, सिंहदरबार, काठमाडौँमा मुद्रित । मूल्य रु. ५ ।-
गो.हु.द.नं. १६।२०६२।६३

868

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



नेपाल राजपत्र

नेपाल सरकारद्वारा प्रकाशित

खण्ड ६६) काठमाण्डौ, माघ १२ गते, २०७३ साल (संख्या ५०

भाग ३

व्यवस्थापिका-संसद सचिवालयको सूचना

व्यवस्थापिका-संसद सचिवालय कर्मचारी प्रशासन (दोस्रो संशोधन)

नियमावली, २०७३

व्यवस्थापिका-संसद सचिवालय कर्मचारी प्रशासन

नियमावली, २०६५ लाई संशोधन गर्न वाञ्छनीय भएकोले,

व्यवस्थापिका-संसद सचिवालय सम्बन्धी ऐन, २०६४ को
दफा १०८ ले दिएको अधिकार प्रयोग गरी समितिले देहायका
नियमहरू बनाएको छ ।

खण्ड ६६) संख्या ५० नेपाल राजपत्र भाग ३ मिति २०७३।१०।१२

१. संक्षिप्त नाम र प्रारम्भ : (१) यी नियमहरूको नाम “व्यवस्थापिका-संसद सचिवालय कर्मचारी प्रशासन (दोस्रो संशोधन) नियमावली, २०७३” रहेको छ ।

(२) यो नियमावली २०७४ साल साउन १५ गतेदेखि प्रारम्भ हुनेछ ।

२. व्यवस्थापिका-संसद सचिवालय कर्मचारी प्रशासन नियमावली, २०६५ को नियम १० मा संशोधन : व्यवस्थापिका-संसद सचिवालय कर्मचारी प्रशासन नियमावली, २०६५ (यसपछि “मूल नियमावली” भनिएको) को नियम १० पछि देहायको नियम १०क थपिएको छ :-

“१०क. सेवा करार सम्बन्धी व्यवस्था : यस नियमावलीमा अन्यत्र जुनसुकै कुरा लेखिएको भए तापनि नियम ८० बमोजिम वा अन्य कुनै कारणबाट कम्प्युटर अपरेटर पद रिक्त भएमा त्यसरी रिक्त हुन आएको पदमा सचिवालयले आवश्यक ठानेमा सेवा करारमा लिन सक्नेछ ।”

३. मूल नियमावलीको नियम ६१ मा संशोधन : मूल नियमावलीको नियम ६१ मा देहायको प्रतिबन्धात्मक वाक्यांश थपिएको छ :-

“तर ऐनको दफा २८ बमोजिमको सेवा अवधि पुगेका यो प्रतिबन्धात्मक वाक्यांश प्रारम्भ हुँदाको अवस्थामा कायम रहेका कम्प्युटर अधिकृत वा कम्प्युटर अपरेटर पदमा